

“ సర్వ శ్రేష్ఠమైన రచనకు పునాది - స్నేహము ”

ఈ రోజు బాపదాదా తమ శ్రేష్ఠమైన రచన అయిన ఆత్మలను చూచి హర్షిస్తున్నారు. ఈ శ్రేష్ఠమైన లేక నూతన రచన పూర్తి విశ్వమంతటిలో సర్వ శ్రేష్ఠమైనది మరియు అత్యంత ప్రియమైనది ఎందుకంటే ఇది పవిత్రమైన ఆత్మల రచన. పవిత్రమైన ఆత్మలుగా ఉన్నందున ఇప్పుడు బాపదాదాకు ప్రియమైనవారిగా ఉన్నారు అంతేకాక మీ రాజ్యంలో అందరికీ ప్రియమైనవారిగా ఉంటారు. ద్వాపర యుగంలో భక్తుల ప్రియమైన దేవాత్మలుగా అవుతారు. ఈ సమయంలో పరమాత్మ ప్రియమైన బ్రాహ్మణాత్మలుగా ఉన్నారు, సత్య-త్రేతా యుగాలలో రాజ్యాధికారి పరమ శ్రేష్ఠమైన దేవాత్మలుగా ఉంటారు, ద్వాపర యుగము నుండి ఇప్పుడు కలియుగము వరకు పూజ్య ఆత్మలుగా అవుతారు. ఈ మూడింటిలో శ్రేష్ఠమైనవారు, ఈ సమయంలో పరమాత్మ ప్రియమైన బ్రాహ్మణుల నుండి ఫలిస్తూ ఆత్మలు. ఈ సమయంలోని శ్రేష్ఠత ఆధారంగా పూర్తి కల్పమంతటిలో శ్రేష్ఠంగా ఉంటారు. ఈ అంతిమ జన్మ వరకు కూడా శ్రేష్ఠ ఆత్మలైన మీ భక్తులు మిమ్ములను ఎంతగా ఆహ్వానిస్తున్నారో, ఎంత ప్రేమగా పిలుస్తున్నారో మీరు చూస్తున్నారు. జడ చిత్రాలని తెలిసినా శ్రేష్ఠ ఆత్మలైన మిమ్ములను భావనలతో పూజిస్తారు, భోగ్ పెడ్తారు, హారతి ఇస్తారు. డబల్ విదేశీయులైన మీరు, మా చిత్రాలకు పూజ జరుగుతోందని భావిస్తున్నారా? భారతదేశంలో తండ్రి కర్తవ్యము నడిచింది కనుక తండ్రి జతలో మీ అందరి చిత్రాలు భారతదేశంలోనే ఉన్నాయి. ఎక్కువగా మందిరాలు భారతదేశంలో నిర్మిస్తారు. మేమే పూజ్య ఆత్మలము అనే నషా అయితే ఉంది కదా? సేవ కొరకు విశ్వంలో నలువైపులా చెదిరిపోయారు. కొందరు అమెరికా, కొందరు ఆఫ్రికాకు చేరుకున్నారు. కాని ఎందుకు వెళ్లారు? ఈ సమయంలో సేవా సంస్కారము, స్నేహ సంస్కారము ఉన్నాయి. సేవకు విశేషతయే స్నేహము. ఎప్పటి వరకు జ్ఞానము జతలో ఆత్మిక స్నేహము అనుభూతి అవ్వదో జ్ఞానము ఎవ్వరూ వినరు.

డబల్ విదేశీయులైన మీరందరూ తండ్రికి చెందినవారిగా అయినారంటే మీ అందరి పునాది ఏది? తండ్రి స్నేహము, పరివార స్నేహము, హృదయపూర్వక స్నేహము, నిస్వార్థ స్నేహము. ఈ స్నేహమే శ్రేష్ఠమైన ఆత్మగా చేసింది. కనుక స్నేహమే సేవకు మొదటి సఫలతా స్వరూపము. ఎప్పుడైతే స్నేహంలో తండ్రికి చెందినవారిగా అవుతారో అప్పుడు ఎలాంటి జ్ఞాన పొయింటు అయినా సహజంగా స్వప్రమవుతూ వస్తుంది. ఎవరైతే స్నేహంలో రారో వారు కేవలం జ్ఞానాన్ని ధారణ చేసి ముందుకు వెళ్లడంలో సమయం కూడా తీసుకుంటారు, శ్రమ కూడా తీసుకుంటారు ఎందుకంటే వారి వృత్తి ఎందుకు, ఏమిటి, ఇలా ఎలా, ఇందులోనే ఎక్కువగా వెళ్లిపోతుంది. ఎప్పుడైతే స్నేహంలో లవ్ లీన్ గా ఉంటారో స్నేహమున్న కారణంగా తండ్రి వినిపించే ప్రతి మాట స్నేహిగా అనిపిస్తుంది. ప్రశ్నలు సమాప్తమైపోతాయి. తండ్రి స్నేహము ఆకర్షిస్తుంది కనుక ఒకవేళ ప్రశ్నలు అడిగినా అర్థం చేసుకోవాలనే ఉద్దేశ్యంతో అడుగుతారు. ఇందులో అనుభవితే కదా. ఎవరైనా ప్రేమలో మునిగి ఉన్నప్పుడు, ఎవరితో ప్రేమ ఉంటుందో వారు ఏం మాట్లాడినా వారికి ఆ ప్రేమయే కనిపిస్తుంది. కనుక సేవకు మూల ఆధారము స్నేహము. తండ్రి కూడా సదా పిల్లలను స్నేహంతో గుర్తు చేసుకుంటారు, స్నేహంతో పిలుస్తారు, స్నేహంతోనే అన్ని సమస్యలను దాటిస్తారు. కనుక ఈశ్వరీయ జన్మకు, బ్రాహ్మణ జన్మకు స్నేహమే పునాది. స్నేహము పునాదిగా గలవారికి



ఎప్పుడూ ఏ విషయమూ కష్టంగా అనిపించదు. స్నేహమున్నందున ఉమంగ-ఉత్సాహాలు ఉంటాయి. తండ్రి శ్రీమతము ఏదైనా సరే మేము చెయ్యనే చెయ్యాలి. చూస్తాము, చేస్తాము అని అనడం స్నేహము యొక్క లక్షణాలు కావు. తండ్రి నా కొరకు చెప్పారు, నేను చెయ్యనే చెయ్యాలి ఇది స్నేహ ప్రేయసులైన ఆత్మల గుర్తు. స్నేహాలు అలజడిలో ఉండరు. సదా తండ్రి మరియు నేను, మూడవ వారెవ్వరూ లేరు. ఎలాగైతే తండ్రి చాలా గొప్పవారో అలా స్నేహ ఆత్మలు కూడా సదా విశాల హృదయం గలవారిగా ఉంటారు. చిన్న మనసు గలవారు చిన్న చిన్న విషయాలలో తికమకపడ్తారు (సందేహిస్తారు). చిన్న విషయం కూడా పెద్దదిగా అయిపోతుంది. విశాల హృదయం గలవారికి పెద్ద విషయం కూడా చిన్నదిగా అయిపోతుంది. డబల్ విదేశీయులందరు విశాల హృదయం గలవారు కదా. బాప్ దాదా డబల్ విదేశీ పిల్లలందరిని చూచి సంతోషిస్తారు. ఎంత దూర-దూరాల నుండి దీపపు పురుగులు, జ్యోతి(శమా) పై బలిహారి అయ్యేందుకు వచ్చి చేరుకుంటారు. పక్కా దీపపు పురుగులుగా ఉన్నారు.

ఈ రోజు అమెరికా వారి టర్ను అమెరికా వారికి తండ్రి చెప్తారు - “ఆ మేరే”(రండి నా పిల్లలూ). అమెరికా వారు కూడా చెప్తారు “ఆ మేరే”(రండి నా బాబా). ఈ విశేషత ఉంది కదా. వ్యక్తము చిత్రంలో ఆది నుండి విశేషమైన శక్తి రూపంలో అమెరికా చూపించబడింది. స్థాపన జరిగినప్పటి నుండే బాబా అమెరికాను గుర్తు చేసుకున్నారు. విశేషమైన పాత్ర ఉంది కదా. ఒకటిమో, వినాశనం చేసే శక్తి శ్రేష్ఠంగా ఉంది, రెండవ విశేషత ఏది? స్థానం యొక్క విశేషతలైతే ఉండనే ఉన్నాయి. కాని మరొక అమెరికా విశేషత ఏమంటే - ఒకవైపు వినాశనానికి ఏర్పాట్లు కూడా చాలా ఉన్నాయి, రెండవ వైపు వినాశనాన్ని సమాప్తం చేసే యు.ఎన్.ఓ కూడా అక్కడే ఉంది. ఒకవైపు వినాశన శక్తి, రెండవ వైపు అందరినీ కలిపే శక్తి రెండూ ఉన్నాయి. కనుక డబల్ శక్తి అయింది కదా. అక్కడ అందరినీ కలిపేందుకు ప్రయత్నిస్తారు కనుక అక్కడి నుండే ఈ ఆత్మిక మిలనము యొక్క శబ్దము కూడా ప్రసిద్ధమవుతుంది. వారైతే తమ పద్ధతిలో అందరినీ కలిపి శాంతి కొరకు ప్రయత్నం చేస్తారు కానీ యదార్థ పద్ధతిలో కలపడమైతే పిల్లలైన మీ కర్తవ్యమే కదా. వారు కలిపే ప్రయత్నం చేస్తారు కూడా కానీ కలపలేరు. వాస్తవానికి అన్ని ధర్మాల ఆత్మలను ఒక పరివారంలోకి తీసుకురావడం బ్రాహ్మణులైన మీ వాస్తవిక కర్తవ్యము. ఈ కర్తవ్యాన్ని విశేషంగా చేయాలి. ఎలాగైతే అక్కడ వినాశన శక్తి శ్రేష్ఠంగా ఉందో అలా స్థాపనా శక్తి యొక్క శబ్దము కూడా ప్రసిద్ధమవ్వాలి. వినాశనము మరియు స్థాపన రెండు జెండాలు జత జతలో ఎగరాలి. ఒకటి సైన్లు జెండా, మరొకటి సైలెన్స్ జెండా. సైన్లు శక్తి ప్రభావము మరియు సైలెన్స్ శక్తి ప్రభావము రెండూ ఎప్పుడైతే ప్రత్యక్షమవుతాయో అప్పుడు దానిని ప్రత్యక్షతా జెండా ఎగురవేయడమని అంటారు. ఎలాగైతే ఎవరైనా వి.ఐ.పి ఏదైనా దేశానికి వెళ్లినప్పుడు అతనిని ఆహ్వానించేందుకు జెండాను పెడ్తారు కదా. తమ దేశం జెండాను కూడా పెడ్తారు, ఎవరు వస్తారో వారి దేశం జెండాను కూడా పెడ్తారు. కనుక పరమాత్మ అవతరణ జెండాను కూడా ఎగిరేయాలి. పరమాత్మ కార్యాన్ని కూడా ఆహ్వానించాలి. తండ్రి జెండాను మూల మూలలో ఎగురవేసిప్పుడు విశేషమైన శక్తులను ప్రత్యక్షం చేశారని అంటారు. ఇది గోల్డెన్ జాబ్బీ సంవత్సరం కదా. కనుక గోల్డెన్ నక్షత్రము అందరికీ కనిపించాలి. ఏదైనా విశేషమైన నక్షత్రము ఆకాశంలో కనిపిస్తే అందరి అటెన్షన్ అటువైపు వెళ్తుంది కదా. ఈ బంగారు మెరిసే సితార అందరి కళ్లలో, బుద్ధిలో కనిపించాలి. గోల్డెన్ జాబ్బీని

జరుపుకోవడం అంటే ఇదే. ఈ సితార మొదట ఎక్కడ మొరుస్తుంది?

ఇప్పుడు విదేశాలలో బాగా వృద్ధి చెందుతోంది ఇంకా అవ్వనే అవ్వాలి. తండ్రి నుండి విడిపోయిన పిల్లలు మూల మూలలా ఎవరైతే దాగి ఉన్నారో వారు సమాయనుసారంగా సంపర్కంలోకి వస్తున్నారు. అందరూ ఒకరి కంటే ఒకరు సేవలో, ఉమంగ-ఉత్సాహాలతో ముందుకు వెళ్తున్నారు. ధైర్యం చేస్తే తండ్రి సహయోగం కూడా లభిస్తుంది. నిరాశావాదులలో కూడా ఆశా దీపాలు వెలుగుతాయి. ప్రపంచంలోని వారు ఇది జరగడం అసంభవమని, చాలా కష్టమని భావిస్తారు. కానీ లగన్(పట్టుదల, తపన) నిర్విఘ్నంగా చేసి ఎగిరే పక్షి సమానంగా ఎగిరిస్తూ చేర్చేస్తుంది. డబల్ ఉడాన్(ఎగరడం) ద్వారా చేరుకున్నారు కదా. ఒకటి విమానము, రెండవది బుద్ధి అనే విమానము. ధైర్యము, ఉమంగమనే రెక్కలు ఉంటే ఎక్కడికి ఎగరాలనుకున్నా ఎగురగలరు. పిల్లల ధైర్యము చూసి బాప్దాదా సదా పిల్లలను మహిమ చేస్తారు. ధైర్యముంచడం ద్వారా ఒక దీపము నుండి మరొక దీపము వెలుగుతూ మాల అయితే తయారయింది కదా. ప్రేమతో ఏదైతే శ్రమ చేస్తారో దానికి చాలా మంచి ఫలము వెలువడుతుంది. ఇది అందరి సహయోగము యొక్క విశేషత. ఏ విషయంలోనైనా మొదట దృఢత, స్నేహంతో కూడిన సంఘటన ఉండాలి. దాని ద్వారా సఫలత ప్రత్యక్ష రూపంలో కనిపిస్తుంది. దృఢత, బంజరు భూమిలో కూడా ఫలాలను ఉత్పన్నం చేస్తుంది. ఈ రోజుల్లో సైన్సు వారు ఇసుకలో కూడా ఫలాలను ఉత్పన్నం చేసే ప్రయత్నం చేస్తున్నారు. కనుక సైలెన్స్ శక్తి ఏం చెయ్యలేదు! ఏ భూమికైతే స్నేహమనే నీరు లభిస్తుందో అక్కడి ఫలాలు పెద్దవిగా కూడా ఉంటాయి, రుచిగా కూడా ఉంటాయి. స్వర్గంలో ఫలాలు పెద్ద పెద్దవిగా, మంచి రుచిగా కూడా ఉంటాయి. విదేశాలలో ఫలాలు పెద్దవిగా ఉంటాయి కానీ రుచిగా ఉండవు. చూసేందుకైతే ఫలాలు చాలా బాగుంటాయి కాని రుచిగా ఉండవు. భారతదేశంలో ఫలాలు చిన్నవిగా ఉంటాయి కాని రుచి బాగుంటాయి. అన్నిటికీ పునాది అయితే ఇక్కడే పడుతుంది. ఏ సేవాకేంద్రంలో అయితే స్నేహమనే నీరు లభిస్తుందో ఆ సేవాకేంద్రం సదా ఫలీభూతంగా ఉంటుంది. సేవ మరియు సాధిలు రెండింటిలో ఫలదాయకంగా ఉంటుంది. స్వర్గంలో శుద్ధమైన నీరు, శుద్ధమైన భూమి ఉంటాయి కనుక అలాంటి ఫలాలు లభిస్తాయి. ఎక్కడ స్నేహముంటుందో అక్కడ వాయుమండలం అనగా భూమి శ్రేష్టంగా ఉంటుంది. ఎప్పుడైనా ఎవరైనా డిస్టర్బ్ అవుతే ఏమంటారు? నాకు ఇంకేమీ వద్దు కేవలం స్నేహం కావాలని అంటారు. కనుక డిస్టర్బ్ అవ్వడం నుండి రక్షించుకునే సాధనం కూడా స్నేహమే. బాప్దాదాకు అన్నిటికంటే ఎక్కువగా తప్పిపోయిన పిల్లలు మళ్ళీ వచ్చేసారనే సంతోషముంది. ఒకవేళ మీరు అక్కడకు చేరుకోకుంటే సేవ ఎలా జరుగుతుంది కనుక విడిపోవడం కూడా కళ్యాణకారిగా అయింది. ఇక కలవడం అయితే కళ్యాణకారియే. తమ-తమ స్థానాలలో అందరూ మంచి ఉమంగముతో ముందుకు వెళ్తున్నారు అంతేకాక ఆత్మలందరినీ అనాధల నుండి సనాధలుగా చేయాలనే ఏకైక ఆశ ఏదైతే బాప్దాదాకు ఉందో, ఆ ఆశను మేము పూర్తి చేయాలనే లక్ష్యము అందరిలో ఉంది. అందరు కలిసి శాంతి కొరకు ఏదైతే విశేషమైన ప్రాగ్రం తయారుచేశారో అది కూడా బాగుంది. తక్కువలో తక్కువ అందరికీ కొంత సైలెన్స్లో ఉండే అభ్యాసాన్ని చేయించేందుకు నిమిత్తంగా అయితే అవుతారు. ఒకవేళ ఎవరైనా సరైన పద్ధతిలో ఒక్క నిమిషమైనా సైలెన్స్లో ఉండే అనుభవం చేస్తే ఆ ఒక్క నిమిషంలో చేసిన సైలెన్స్ అనుభవం మాటిమాటికి వారిని స్వతహాగానే అటువైపుకు లాగుతూ ఉంటుంది ఎందుకంటే



అందరికీ శాంతి కావాలి. కాని పద్ధతి తెలియడం లేదు. సాంగత్యం లభించడం లేదు. ఆత్మలందరు శాంతి ప్రియులే కనుక అలాంటి ఆత్మలకు శాంతి అనుభూతి అవుతే స్వతహాగానే ఆకర్షింపబడ్డూ ఉంటారు. ప్రతి స్థానంలో తమ తమ విశేషమైన కార్యాన్ని చేసేందుకు నిమిత్తంగా చేయబడిన మంచి శ్రేష్టమైన ఆత్మలు ఉన్నారు. కనుక అద్భుతం(కమాల్) చేయడం పెద్ద విషయమేమీ కాదు. శబ్దాన్ని వ్యాపింపజేసేందుకు ఈ రోజుల్లోని విశేషమైన ఆత్మలే సాధనము. ఎవరైనా విశేషమైన ఆత్మలు ఎంతెంత సంపర్కంలోకి వస్తారో వారి సంపర్కం ద్వారా అనేక ఆత్మల కళ్యాణం జరుగుతుంది. ఒక్క వి.వి.పి ద్వారా అనేకమంది సాధారణమైన ఆత్మల కళ్యాణం జరుగుతుంది. బాబాకు సాధారణమైనవారే ఇష్టము. సమయం కూడా వారే ఇవ్వగలరు. వారికైతే సమయమే లేదు. కాని వారు నిమిత్తంగా అయినట్లైతే అనేకమందికి లాభం కలుగుతుంది. మంచిది.

పార్టీలతో - సదా 'అమరభవ' వరదానీ ఆత్మలము అని అనుభవం చేస్తున్నారా? సదా వరదానాలతో పాలింపబడ్డూ ముందుకు వెళ్తున్నారు కదా! ఎవరికైతే తండ్రితో తెగరాని స్నేహముందో వారు అమరభవ వరదానీలుగా, సదా చింతలేని చక్రవర్తులుగా ఉంటారు. ఏదైనా కార్యానికి నిమిత్తంగా ఉంటున్నా చింత లేకుండా(బే ఫికర్) ఉండడమే విశేషత. ఉదాహరణానికి తండ్రి(బ్రహ్మ) నిమిత్తంగా అయ్యారు కదా! కాని నిమిత్తంగా ఉంటున్నా అతీతంగా ఉన్నారు కనుక చింత లేకుండా ఉన్నారు. ఇలా తండ్రిని అనుసరించండి. సదా స్నేహమనే రక్షణతో ముందుకు వెళ్తూ ఉండండి. స్నేహం ఆధారంతో తండ్రి సదా సురక్షితంగా చేసి ముందుకు ఎగిరిస్తూ తీసుకెళ్తున్నారు. ఇది కూడా స్థిరమైన నిశ్చయము కదా. స్నేహమనే ఆత్మిక సంబంధము జోడింపబడింది. ఈ ఆత్మిక సంబంధంతో ఒకరికొకరు ఎంత ప్రియంగా అయిపోయారు. బాప్ దాదా మాతలకు ఒకే శబ్దము కలిగిన చాలా సహజమైన మాట తెలిపించారు, ఒక్క శబ్దాన్ని స్మృతి చేయండి - "మేరా బాబా(నా బాబా)", ఇంతే చాలు. మేరాబాబా అని అంటూనే అన్ని ఖజానాలు లభిస్తాయి. ఈ 'బాబా' అనే శబ్దమే ఖజానాలకు తాళంచెవి. మాతలకు తాళంచెవులను సంభాళన చేయడం బాగా వస్తుంది కదా. కనుక బాప్ దాదా కూడా తాళంచెవి ఇచ్చారు. ఏ ఖజానా కావాలంటే అది లభించగలదు. ఒక్క ఖజానాకు కాదు, అన్ని ఖజానాలకు తాళంచెవి. కేవలం బాబా, బాబా అని అంటూ ఉన్నట్లైతే ఇప్పుడు కూడా బాలకుల నుండి మాలికులు మరియు భవిష్యత్తులో కూడా మాలికులు. సదా ఇదే సంతోషంలో నాట్నం చేస్తూ ఉండండి. మంచిది.

వరదానము :- “ నిశ్చయమనే అఖండమైన రేఖ ద్వారా నంబరువన్ భాగ్యాన్ని

తయారుచేసుకునే విజయ తిలకధారీ భవ ”

ఎవరైతే నిశ్చయబుద్ధి గల పిల్లలుగా ఉన్నారో వారు ఎప్పుడూ, ఎలా లేక ఇలా అనే విస్తారంలోకి వెళ్లరు. వారి నిశ్చయమనే అఖండమైన రేఖ ఇతర ఆత్మలకు కూడా స్పష్టంగా కనిపిస్తుంది. వారి నిశ్చయమనే రేఖ మధ్య మధ్యలో ఖండితమవ్వదు. ఇలాంటి రేఖ గలవారి మస్తకంలో అనగా స్మృతిలో సదా విజయీ తిలకము కనిపిస్తుంది. వారు జన్మతోనే సేవా బాధ్యతా కిరీటధారులుగా ఉంటారు. సదా జ్ఞాన రత్నాలతో ఆడుకునేవారిగా ఉంటారు. సదా స్మృతి మరియు సంతోషమనే ఊయలలో ఊగుతూ జీవితాన్ని గడిపేవారిగా ఉంటారు. ఇదే నంబరువన్ భాగ్యరేఖ.

నోట్స్ :- “ బుద్ధి రూపే కంప్యూటర్ లో ఫైల్స్ లో రావడం అనగా ప్రసన్నచిత్తులుగా ఉండడం ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1) సేవకు మూల ఆధారము ఏది ? () అ) స్నేహము ఆ) ఆత్మీయత ఇ) దయ
- 2) అన్ని ధర్మాల వారిని ఒక పరివారంలోకి తీసుకురావడం ఎవరి కర్తవ్యము ? ()
అ) బాపదాదా ఆ) బ్రాహ్మణుల ఇ) దాదీ, దీదీల
- 3) అమెరికా వద్ద ఉన్న డబల్ శెక్రీ ఏది?.....
- 4) ఎప్పటి వరకు జ్ఞానము జతలలో అనుభూతి అవ్వడా జ్ఞానము ఎవ్వరూ వినరు.
- 5) తండ్రి జెండాను మూలమూలాలా ఎగురవేసినప్పుడు ను ప్రత్యక్షం చేశారని అంటారు.
- 6) డబల్ ఉడాన్(ఎగరడం) అనగా ఏమిటి ?.....
- 7) బంజరు భూమిలో కూడా ఫలాలను ఉత్పన్నం చేసేది ఏది ? () అ) శుభభూవన ఆ) బాబా స్మృతి ఇ) దృఢత
- 8) ఏ భూమికైతే స్నేహమనే నీరు లభిస్తుందో అక్కడి ఫలాలు గా గా కూడా ఉంటాయి.
- 9) బుద్ధి రూప కంప్యూటర్లో రావడం అనగా ప్రసన్నచిత్తులుగా ఉండడం.
- 10) జతపరచుము -

అ) స్నేహ ఆత్మలు	1) అనాథలను సనాథులుగా చేయడం ()
ఆ) తండ్రితో స్నేహము	2) విజయ తిలకధారులు ()
ఇ) బ్రాహ్మణ జన్మకు పునాది	3) చిన్న విషయం కూడా పెద్దది ()
ఈ) బాపదాదాకు గల ఎక్సెక్ ఆశ	4) విశేషమైన ఆత్మలు ()
ఎ) విజానాల తాళం చెవి	5) స్నేహము ()
వి) నిశ్చయమనే అఖండమైన రేఖ	6) సాధారణమైన వారు ()
ఐ) శబ్దాన్ని వ్యాపింపజేసే నిమిత్త సాధనము	7) తండ్రి సహాయోగం లభిస్తుంది ()
ఒ) బాబాకు ఇష్టము	8) మేరా బాబా ()
ఓ) ధైర్యము చేస్తే	9) విశాల హృదయం గలవారు ()
జి) చిన్న మనసు	10) ప్రశ్నలు సమాప్తము ()